



גאווערנער קעטי האקול

אויף תיכף ארויסצוגעבן: 8/25/2021

גאווערנער האקול באגריסט אנטלאפענע פון געוואלדטאט און אומסטאביליטעט אין אפגאניסטאן

ניו יארק זעצט פאר שטאלצער טראדיציע פון אויפנעמען מענטשן און פאמיליעס וועלכע אנטלויפן פון רדיפות אדער קריג

סטעיט'ס רעפיודזשי סערוויסעס' און 'אפיס פאר נייע אמעריקאנער' שטייט גרייט צו העלפן באזעצן און ארויסהעלפן אפגאניסטאנער אנקומער

ניו יארקערס וועלכע זוכן צו שטיצן אפגאניסטאנע אנקומער אין ניו יארק קענען זיך פארבינדן מיט דעם ONA האטליין אויף 1-800-566-7636; האטליין איז אויך פארהאן פאר אימיגראנטן וועלכע נויטיגן זיך אין קאנפידענציעלע הילף, שטיצע, און סערוויסעס

גאווערנער קעטי האקול האט היינט אנאנסירט אז ניו יארק סטעיט שטייט גרייט אויפצונעמען אפגאניסטאנער בירגער וועלכע אנטלויפן געוואלדטאטן און אומסטאביליטעט וועלכס פארשפרייט זיך לענגאויס דער בעאומרואיגטער לאנד. דער סטעיט'ס רעפיודזשי סערוויס' און 'אפיס פאר נייע אמעריקער' שטייען ביידע גרייט ארויסצוהעלפן די וועלכע זוכן זיך צו באזעצן אין ניו יארק און פארצוזעצן דעם סטעיט'ס שטאלצע טראדיציע פון אויפנעמען די וועלכע אנטלויפן פון רדיפות און קריג. ניו יארקער וואס זוכן צו שטיצן אפגאניסטאנער אנקומער אין ניו יארק סטעיט קענען זיך פארבינדן מיט דעם אפיס פאר נייע אמעריקאנער האטליין אויף 1-800-566-7636 פאר אינפארמאציע אויף ארטיגע באזארגער און וויאזוי זיי קענען העלפן. דער האטליין איז אויך פארהאן פאר סיי וועלכע אימיגראנט וואס נויטיגט זיך אין קאנפידענציעלע הילף און פארבינדונג צו שטיצע און סערוויסעס.

"אזוי ווי דער וועלט קוקט זיך צו ווי עס פארשפרייט זיך אומסטאביליטעט אין אפגאניסטאן טוט ניו יארק ארויסטרעטן אויף ווידעראמאל דינען אלס א ליכט-טורעם פון האפענונג און פליטה, " האט גאווערנער האקול געזאגט. "די רייכקייט פון קולטור און קאמיוניטי וועלכע פליטים און אימיגראנטן ברענגען צו אונזער סטעיט אין אן קיין אפשאצונג, און דער אנזאג צו דער וועלט איז אויסדריקליך אז אונזער סטעיט איז אנטשלאסן צו העלפן די וועלכע זוכן שוצע אין אונזערע ברעגעס."

נאכדעם וואס דער פריערדיגער פרעזידענט'ס אדמיניסטראציע האט דראסטיש רעדוצירט די צאל פליטים און אימיגראנטן אנגענומען אין די פאראייניגטע שטאטן, האט פרעזידענט דזשאסעף ביידען ארויסגעגעבן אן עמערדזשענסי באשלוס וועלכס האט געהויבן דער נאציאנאלע צוימונג צו 62,500 איינטרעטער. דער פעדעראלער רעגירונג האט אויך אויטאריזירט נאך 8,000 ספעציעלע אימיגראנט וויזעס ספעציעל פאר אפגאניסטאנער איבערזעצערס און דאלמעטשערס וועלכע האבן געארבעט מיט דער אמעריקאנער מיליטער און טרעפן צו געוויסע פארלאנגען.

ניו יארק'ס ירעפיודזשי סערוויס' שטייט גרייט צו באזעצן די נייע אנקומער און העלפן זייער טראנזיציע צו א לעבן אין ניו יארק. צווישן אקטאבער 2020 און יולי 2021 זענען געווען 458 פליטים באזעצט לענגאויס דעם סטעיט, אריינגערעכנט 140 אפגאניסטאנער און נאך 83 מענטשן אויף ספעציעלע אימיגראנט וויזעס - די מערהייט דערפון פון אפגאניסטאן.

אויפגעזען דורך דער סטעיט'ס אפיס פון צייטווייליגע און דיסאָביליטי הילף, איז דער ירעפיודזשי סערוויס געצילט אויף צו העלפן פליטים און זייערע פאמיליעס צו גרייכן עקאנאמישע און סאציעלע זעלבסטשטענדיגקייט. צווישן אנדערע פונקציעס העלפט דער פראגראם פאר אהיימקערנדע בירגער אנצוקומען זיכערערהייט, שטעלט צו הילף פאר איבערלעבער פון מענטשן-האנדל, און פארזיכערט אומבאגלייטע רעפיודזשי און אריינקומענדע מינדעריעריגע צו האבן פאסיגע אויפצי קעיר.

ניו יארק האט פארשפראכן צו באזעצן 1,320 פליטים און ספעציעלע אימיגראנט וויזע-האלטער אין לויף פון דער פעדעראלע פיסקאלישער יאר 2021, און אזוי ארום איז דער סטעיט איצט גרייט פאר נאך אנקומער. ניו יארק'ס סטעיט-ברייטער נעץ פון קאמיוניטי-באזירטע באזארגער האבן געהאלפן באזעצן איבער 5,000 מענטשן אין לויף פון איין יאר.

OTDA קאמישענער מייק היין האט געזאגט, "ניו יארק איז שטענדיג געווען א ליכט-טורעם פאר פליטים איבער דער וועלט, און אונזער סטעיט'ס רייכער קולטורעלער טעפעך זאגט עדות אויף דער בארימטער לעגאט. די הארץ-רייסנדע סצענעס וועלכע האלטן אין אייך ארויסקומען פון אפגאניסטאן פארשטערקערט אונזער אנטשלאסנקייט צו העלפן אלע פליטים וועלכע קומען צו אונזער סטעיט צו זוכן א מקום-מקלט פון די געפארן אין אנדערע לענדער. מיר שטאלצירן זיך זיי אויפצונעמען צו אונזערע קאמיוניטיס און זיי ארומנעמען אלס אונזערע שכנים."

סעקרעטערי אוו סטעיט ראזענבע ראסאדא האט געזאגט, "מיין הארץ גייט אויס פאר די אפגאניסטאנער פליטים וועלכע אנטלויפן פון זייער לאנד פאר זיכערהייט. ניו יארק האט א לאנגער היסטאריע פון אויפנעמען אימיגראנטן און פליטים פון איבער דער וועלט, און מיר וועלן ווייטער פארזעצן דער טראדיציע דורך אויפנעמען אפגאניסטאנער פליטים און העלפן זיי צושטעלן מיט די רעסורסן וואס זיי דארפן פאר ערפאלג. אפגאניסטאנער פליטים זענען געשטאנען אין שטיצע פון אונזער לאנד, און אין זייער צייט פון גרויס נויט טוען מיר זיי אויפנעמען מיט אויסגעשפרייטע ארעמעס אין שטיצע און סאלידאריטעט אין דער צייט וואס זיי זוכן פרייהייט, זיכערהייט, און געלעגנהייטן אין ניו יארק סטעיט."

דער ניו יארק סטעיט נייע אמעריקאנער האטליין אפעריט פון 9:00 אינדערפרי ביז 8:00 אוונט, מאנטאג ביז פרייטאג, אויסער האלידעיס. אלע קאללס זענען קאנפידענציעל. הילף איז פארהאן אין איבער 200 שפראכן.

###

נאך נייעס קען מען באקומען ביי www.governor.ny.gov | ניו יארק סטעיט | עקזעקיוטיוו טשעימבער | press.office@exec.ny.gov | 518.474.8418

[זיך ארויסשרייבן](#)